

زمانہ نابالغی کا نکاح اور لڑکی کا حق فتح معاصر علماء کی نظر میں

مذکورہ بالمسئلہ کے حوالہ سے درج ذیل استفسار علماء کرام کو ارسال کیا گیا تھا جس کے مختصر جوابات نذر قارئین ہیں.....

زیر ولایت لڑکی کا نکاح ولی نے اس کی نابالغی کے زمانہ میں کر دیا، لیکن لڑکی اس نکاح سے مطہن اور خوش نہیں ہے تو وہ نکاح فتح کر سکتی ہے یا نہیں؟ اس سلسلہ میں باپ اور دادا کے کے ہوئے نکاح اور دوسرے اولیاء کے کے ہوئے نکاح کے حکم میں کچھ فرق ہے یا نہیں؟

حنفیہ کے نزدیک چونکہ ہر ولی اپنی زیر ولایت نابالغ لڑکی کا نکاح کرنے کا اختیار رکھتا ہے، اس لئے ان حضرات کے نزدیک ولایت کی دو قسمیں ہیں: ولایت اجبار اور ولایت الزام۔

ولایت اجبار سے مراد یہ ہے کہ وہ نابالغ لڑکی کا نکاح اس کی اجازت کے بغیر رکھتا ہے، یہ ولایت ہر ولی کو حاصل ہے۔ ولایت الزام سے مراد ایسی ولایت ہے کہ جس کو ولایت اجبار تو حاصل ہوئی، بالغ ہونے کے بعد بھی اس کا کیا ہوا نکاح ناقابل رہ ہو۔ یہ ولایت صرف باپ اور دادا کو حاصل ہے، لہذا باپ اور دادا اگر فاسق مہجک یا اپنے اختیارات کے غلط استعمال میں معروف نہ ہو تو اس کا کیا ہوا نکاح لازم ہو گا۔ اور اگر ان دونوں کے علاوہ کسی اور ولی نے لڑکے یا لڑکی کا نابالغی کے زمانہ میں نکاح کیا تو یہ نکاح اس پر لازم نہ ہو گا، بلکہ بالغ ہونے کے بعد اس کا نکاح کے باقی رکھنے اور ختم کر دینے کا اختیار حاصل ہو گا، اسی کو فہرائے خیار بلوغ سے تعبیر کرتے ہیں (فتح القدر ۲/۲۸۷)

یہ تفصیل حنفیہ کی رائے پر ہے۔ امام مالک[ؓ] اور امام احمد[ؓ] کے نزدیک باپ کے علاوہ اور امام شافعی[ؓ] کے نزدیک باپ اور دادا کے علاوہ دوسرا ولی نکاح نہیں کر سکتا (رحمۃ اللامة/ ۲۶۵) اور امام ابو یوسف[ؓ] کے نزدیک باپ اور دادا کے علاوہ دوسرے اولیاء کو بھی ولایت الزام حاصل ہے اور ان کا کیا ہوا نکاح لازم ہے (الجامع الصیرف من الفتاوی الکبیر امام محمد بن ابی الدین)..... خالد سیف.....

اگر باپ، دادا نے اپنی نابالغ لڑکی، یا بیوی، پوتے کا نکاح کیا ہے اور وہ فاسق مہجک یا معروف بسوء الاختیار (فاسق مہجک اور معروف بسوء الاختیار کی تشریح آگے آرہی ہے) نہیں ہیں تو یہ نکاح لازم ہو گیا کہ اب انہیں (منکوحات کو) بالغ ہونے کے بعد بھی فتح کا اختیار نہیں ہو گا، لیکن ان دو (باپ

(ادا) کے علاوہ کسی اور ولی نے نکاح کیا ہے تو بلوغ کے بعد انہیں اس نکاح کے باقی رکھنے یا فتح کرنے کا اختیار ہوگا، جیسا کہ فقہ ختنی کی تقریباً تمام اہم و معتبر کتابوں میں مذکور ہے، مثلاً عالمگیری (۱/۵۸۵) میں ہے:

فبان زوجهما الاب والجد فلا خيار لهما بعد بلوغهما، وان زوجهما غير الاب والجد
فلكل واحد منهما الخيار اذا بلغ ان شاء اقام على النكاح وان شاء فسخ، هذا عند ابى
حنيفة و محمد ويشترط فيه القضاء . (مولانا برہان الدین سنبھلی)

اگر نابانی میں لڑکی کے ولی نے لڑکی کا نکاح کرایا تو دیکھا جائے گا کہ ولی کون ہے؟ باپ دادا کے علاوہ کسی نے نکاح کرایا ہے اور لڑکی اس نکاح سے خوش نہیں ہے تو جیسے ہی بالن ہو وہ اس نکاح کو فتح کر دے اور اس پر کسی کو گواہ بنالے۔ اگر اس نے دیر کی یا اسے مسئلہ معلوم نہ تھا، کچھ عرصہ کے بعد معلوم ہوا تو اختیار جاتا رہا۔ اور اگر باپ یا دادا نے کرایا تو ان کی شفتقت بچوں پر اعلیٰ درجہ کی ہوتی ہے، اس بنا پر وہ کوئی کام بچوں کے لئے نقصان دہ یا باعث ایذا نہیں کر سکتے، باعموم یہ وہی کام کرتے ہیں جو بچوں کے حال اور مستقبل کے لئے بہتر اور مصلحت پرستی ہوتا ہے، اگر باپ یا دادا نے نکاح نہیں فاحش کے ساتھ کرایا یا ان کا سوء اختیار مشہور ہے، یا کسی دلیل سے ثابت ہو گیا تو وہ بھی منعقد نہیں ہوگا۔ اجنب وہ شخص ہے جو اپنے کاموں کے صحیح یا غلط ہونے کی پرواہ نہیں کرتا، نہ اسے اپنی بات کی پرواہ ہوتی ہے اور نہ اس کی پرواہ ہوتی ہے کہ لوگ کیا کہیں گے۔ (مفہیم محبوب علی و حبیبی)

اگر صغير و صغیرہ کا نکاح باپ یا دادا کے ماسوانے کر دیا ہے تو ان دونوں کو بعد البلوغ خیار ہوگا۔

و اذا زوج الصغير والصغرىء غير الاب والجد ثم بلغا فلهمما الخيار عند ابى حنيفة
ومحمد وفي الخانية وقال ابو يوسف لا خيار لهمما (تاتار خانية ۳/۲۲) اذا زوجهما غير
الاب والجد فلهما الخيار (بدائع الصنائع ۲/۳۱۵)۔

مذکورہ عبارتوں سے معلوم ہوا کہ ماسوا باپ و دادا کے کئے ہوئے نکاح پر بعد البلوغ خیار حاصل ہوگا، لیکن فقهاء کی تصویص کا جائزہ لینے کے بعد مخالف ہوتا ہے کہ ان دونوں کے نکاح پر بھی خیار حاصل ہوگا چند شرطوں کے ساتھ:

۱۔ باب ودادا عقد سے پہلے سوء الاختیار میں معروف ہوں۔ ۲۔ ان دونوں میں سکر ہو اور ان کے جنون کا فیصلہ بھی ہو چکا ہو، اس کے شادی کر دینے کی وجہ سے بغیر مہرش کے یا کسی فاسق سے یا غیر کفوئے (دیکھئے:

کتاب الفقہ علی المذاہب الاربیعہ (۳۳/۳)۔

بہر کیف باب پیدادا کے کئے ہوئے نکاح سے مطمئن اور خوش نہ رہنے کی صورت میں وہ بذریعہ قاضی فتح نکاح کر سکتی ہے۔ خون دیکھتے ہی وہ عقد نکاح کو فتح کر دے گی اور اپنے آپ کو مختار بنالے گی، پھر قاضی باہم تفریق کر دے گا۔

ف مجرد ان تری الصغیرۃ تشهد انها فسخت العقد و اختارت نفسها ثم يفرق القاضی بينهما (کتاب الفقہ علی المذاہب الاربیعہ ۳۳/۳) حتی لو سکت کما بلغت وہی بکر بطل خیارها (تاتارخانیہ ۲۶/۳)۔

زیر ولایت لڑکی کا نکاح ولی نے اس کی نابالغی کے زمانہ میں کر دیا لیکن لڑکی اس نکاح سے مطمئن و خوش نہیں ہے، تو اگر یہ نکاح باب پیدادا کا کرایا ہوا ہے تو بالغ ہونے کے بعد لڑکی اس نکاح کو فتح نہیں کر سکتی، یہ نکاح لازم ہو جائے گا، اگرچہ مہر میں کمی و زیادتی کے ساتھ ہو اور غیر کفوٹ ہو۔

اور اگر باب پیدادا کے علاوہ دوسرا کسی ولی نے نابالغی کے زمانہ میں نکاح کر دیا تو لڑکی اس نکاح سے مطمئن و خوش نہ ہونے کی صورت میں بلوغ کے بعد اس نکاح کو فتح کر سکتی ہے، اور اگر یہ نکاح غیر کفوٹ میں ہو یا مہر میں غبن فاحش کے ساتھ ہو تو فتح نہ ہوگا، نہ لازم ہوگا، اور نہ بلوغ کے بعد مرضی پر متوقف ہوگا (دریقتارہ ۳۲۹-۳۳۲)۔ (مولانا ابو عینان مقنای)

نابالغ کے نکاح کا حکم اور خیار بلوغ:

نابالغ لڑکی کے نکاح کی دو صورتیں ہو سکتی ہیں:

۱۔ پہلی صورت میں جبکہ زیر ولایت نابالغ لڑکی کا نکاح باب پیدادا نے کیا تو یہ نکاح شرعاً نافذ اور لازم قرار پائے گا، اور بلوغ کے بعد بھی لڑکی کو خیار بلوغ حاصل نہیں ہوگا، وہ اپنا نکاح فتح کر سکتی ہے۔ ان دونوں کا کیا ہوا نکاح اسی طرح لازم ہوگا جس طرح بالغ ہونے کی حالت میں خود اس کا کیا ہوا نکاح لازم ہوتا ہے، اس کی وجہ یہ ہے کہ باب پیداد و دونوں رائے اور عقل کے اعتبار سے پختہ اور کامل ہوتے ہیں، ان دونوں کی شفقت بھی کامل اور پوری ہوتی ہے، اس لئے ان کے نکاح کو دونوں کیا جاسکتا ہے، الایہ کہ دونوں معروف بسواء الاختیار ہوں۔ ہدایہ میں ہے:

فبان زوجهمَا الاب والجد يعني الصغير والصغرى فلا خيار لهما بعد بلوغهما لأنهما كاملا الرأى، وافر الشفقة، فيلزم العقد بمباشرتهما كما اذا باشراه برضاهما بعد

البلوغ (ہدایہ الفتح ۳/۷، ۲۷، فتاویٰ ہندیہ /۲۸۵، دریافت ۲/۳۰)۔

البنت اگر ولی مجبور یعنی باپ یادا و معروف بسوء الاختیار ہوں، اور یہ ثابت ہو جائے کہ زیر ولایت نابالغہ لڑکی کے نکاح میں ان دونوں نے اپنی یقینی یا طبع ولائج کی وجہ سے اپنے اختیار اور ولایت کا غلط استعمال کیا تو پھر ان کا کیا ہوا نکاح درست نہیں ہو گا۔

علامہ ابن عابدین شامی نے تحریر فرمایا ہے:

حتیٰ لو عرف من الاب سوء الاختيار لسفهه او لطمعه لا يجوز عقده اجماعا
(رد المحتار ۲/۳۰۲)۔

۲۔ دوسری صورت میں جبکہ نابالغہ لڑکی کا نکاح باپ، دادا کے علاوہ کسی دوسراے ولی نے کر دیا اور لڑکی اس نکاح سے راضی اور مطمئن نہیں ہے تو اسی صورت میں لڑکی کو بالغ ہونے پر خیار بلوغ حاصل ہو گا، اگر وہ چاہے تو اس نکاح کو برقرار رکھے اور اگر چاہے تو رد کر دے، مگر خیار بلوغ کی صورت میں فتح نکاح کے لئے قضاۓ قاضی شرط ہے، قضاۓ قاضی کے بغیر نکاح فتح نہیں ہو گا۔

ہدایہ میں ہے: اور اگر نابالغ لڑکے اور نابالغہ لڑکی کا نکاح باپ دادا کے علاوہ کسی دوسراے ولی نے کیا تو اسی صورت میں ان دونوں میں سے ہر ایک کو خیار بلوغ حاصل ہو گا، اگر وہ چاہیں تو نکاح کو قائم رکھیں اور اگر چاہیں تو نکاح فتح کر دیں، امام ابوحنیفہ اور امام ابویوسف گایہ مسلم ہے (ہدایہ الفتح ۳/۲۸، فتاویٰ ہندیہ /۲۸۵)۔ (مفہیم احمد قاسمی)

نابالغی۔ عزماں کا نکاح اگر باپ، دادا نے کیا ہو تو بالغ ہونے کے بعد لڑکی کو فتح کا اختیار نہیں، اور دوسرے اولیاء نے کیا ہو تو فتح کا اختیار ہے (ملاحظہ ہو: فتاویٰ ہندیہ /۱، ۲۸۵، ہدایہ /۲، ۳۱۷)۔ (مفہیم جیل احمد نذری)

زیر ولایت صغیرہ، صغیر کا نکاح اگر اس کے باپ دادا نے کیا ہو تو عام حالت میں بعد بلوغ خیار بلوغ نہیں حاصل ہوتا اور ایسے نکاح کو فتح نہیں کرایا جاسکتا۔ ہاں باپ دادا کے سوا دوسرے اولیاء کے کئے ہوئے نکاح میں خیار بلوغ حاصل ہو گا اور ایسے نکاح کو فتح کرایا جاسکتا ہے۔ (مولانا نازیم احمد قاسمی)

حنفیہ کے نزدیک نابالغ لڑکی کا نکاح اگر باپ دادا نے کرایا ہو تو بالاتفاق اس کو فتح نکاح کا حق نہیں ہو گا، باپ دادا کے علاوہ کسی نے نکاح کرایا ہو تو خیار بلوغ حاصل ہو گا (ہدایہ الفتح ۳/۲۸، ۲۷) (مولانا محمد رضوان القاسمی)

صیغہ یا صیرہ کا نکاح نابالغی کے زمانہ میں کر دیا گیا تو ان کو بلوغت کے بعد خیار بلوغ حاصل ہوتا ہے، یعنی ان کو اختیار ہے کہ نابالغی کے زمانہ میں ولی کے منعقد کردہ نکاح کو فتح کر دیں یا برقرار کھیس لیجئے فتح نہ کریں لیکن خیار بلوغ اس وقت حاصل ہو گا جب کہ باپ یادا کے علاوہ کسی دوسرے ولی نے ان کا نکاح کرایا ہو، لمبڑا اگر باپ یادا نے نکاح کرایا ہو تو صیغہ یا صیرہ کو خیار بلوغ حاصل نہیں ہو گا، کیونکہ باپ اور دادا کامل الرائے اور کامل الشفقت ہیں جبکہ دیگر اولیاء ناقص الشفقت ہیں (پایہ ۲/۲۹ کتاب النکاح، فتاویٰ ہندیہ/۳۰۳، کفایت المفتی ۵/۲۶-۲۷)۔ (مفتی جبیب اللہ تقاضی)

خیار بلوغ:

نابالغ لڑکے اور لڑکی پر باپ اور دادا کو دولایت اجبار حاصل ہے، اس لئے اگر باپ یادا کا کیا ہوا نکاح ہو تو بالغ ہوتے وقت ان دونوں کو نکاح فتح کرنے کا حق حاصل نہ ہو گا، یعنی خیار بلوغ نہیں ملے گا۔ لیکن یہ حکم اس صورت میں ہے جبکہ باپ یادا جس نے نکاح کرایا، لاپرواہی اور فتن کی وجہ سے سوء اختیار میں معروف نہ ہوں، اگر ان کا سوء اختیار معروف ہو اور نکاح غیر کفویا مہر مثل میں نہ ہو تو نکاح درست نہ ہو گا (ردا الخمار/۳/۲۶)۔

علامہ ابن نجیمؓ نے لکھا ہے کہ باپ یادا کے معروف بسوء الاختیار کی صورت میں نکاح باطل ہو جائے گا۔ لیکن فتاویٰ ظہیریہ میں ہے کہ نکاح منعقد ہو جائے گا، البتہ دونوں میں تفریق کر دی جائے گی۔ شیخ ابو زہرہ نے اپنی معروف کتاب ”الاحوال الشخصیہ“ کے حاشیہ پر یہ فیصلہ لکھا ہے کہ فتاویٰ ظہیریہ کی بات بحق ہے (الاحوال الشخصیہ لابی زہرہ حاشیہ/ص ۱۱۹-۱۲۰)۔

میری بھی یہی رائے ہے کہ باپ یادا اگرچہ سوء اختیار میں معروف ہوں تاہم حق دلایت حاصل ہونے کی وجہ سے نکاح منعقد ہو جائے گا۔ لیکن چونکہ یہ نکاح لڑکی کے حق میں نامناسب اور اس کے مفاد کے خلاف ہوا ہے اس لئے لڑکی کے عدم رضا اور غیر مطمئن ہونے کی وجہ سے دونوں کے درمیان تفریق کر دی جائے گی۔

لیکن یہ اس صورت میں ہے جبکہ نظام قضاء موجود ہو، جہاں نظام قضاء نہ ہو ایسی بھروسے کے لئے سوء اختیار پائے جانے کی صورت میں سرے سے نکاح غیر معتبر سمجھا جائے گا اور درست نہ ہو گا۔

ذکورہ تفصیل سے واضح ہو گیا کہ باپ یادا کے علاوہ دیگر اولیاء نے اگر صیغہ یا صیرہ کا نکاح کر دیا ہے تو بلوغ کے وقت انہیں خیار حاصل ہو گا، لیکن باپ یادا نے نکاح کر دیا ہے تو اس کی دو صورتیں ہوں

گی، اگر باپ یا دادا جنہوں نے نکاح کرایا ہے سو اختیار میں معروف نہ ہوں تو صغير یا صغیر کے بلوغ کے وقت خیار بلوغ حاصل نہ ہوگا، لیکن اگر سوء اختیار میں معروف ہوں تو خیار بلوغ حاصل ہوگا۔ (مولانا ظفر عالم)

زیر ولایت لڑکی کا نکاح ولی نے اس کی نابانی کے زمانے میں کر دیا، لیکن لڑکی اس نکاح سے مطمئن اور خوش نہیں ہے تو باپ، دادا کیا ہوا نکاح وہ فتح نہیں کر سکتی۔ اور باپ دادا کے علاوہ دیگر اولیاء کا نکاح لڑکی بالغ ہوتے ہی رکرکتی ہے، اور اگر بالغ ہوتے ہی رونہیں کیا تو بعد میں رونہیں ہوگا (دیکھئے فتح القدر ۳/۲۷، ۲۵)۔ (مفتی شیر علی)

نابانی میں سر پرستوں کا کیا ہوا نکاح:

نابالغ لڑکے لڑکی کا نکاح اگر باپ دادا نے کیا ہے تو وہ لازم ہے، اس میں کسی قسم کا خیار باتی نہیں، اگر باپ دادا کے علاوہ کسی اور شرعی ولی نے کیا تو اس میں خیار بلوغ حاصل ہے (فتاویٰ محمودیہ ۳۲۰/۳)۔ قاضی خاں نے فرمایا: بچہ بھی جب بالغ ہو گئے اور ان کا نکاح باپ دادا نے کیا تھا تو ان دونوں کو اختیار نہیں، باپ دادا کے علاوہ دیگر اولیاء کے کئے ہوئے نکاح میں امام ابوحنیفہ اور امام محمد کے نزدیک ان کو خیار بلوغ حاصل ہے۔

واذ ابلغ الصغير والصغيرة وقدر وهمما الاب او الجد لا خيار لها، ولهما خيار البلوغ في نكاح غير الاب او الجد عند ابی حذيفة و محمد (فتاویٰ قاضی خاں علی ہاشم البندیہ /۱۴۸۵، فتاویٰ ہندیہ /۱۴۸۵)۔ (مفتی عبدالرحیم قاسی) ولی کی ولایت میں کئے ہوئے نکاح کا حکم:

باپ دادا اور دوسرے اولیاء کے کئے ہوئے نکاح کے حکم میں فرق ہے، چنانچہ:

۱۔ اگر نابالغ لڑکی کا نکاح باپ یا دادا کریں تو نہ صرف یہ کہ نکاح منعقد ہو جائے گا بلکہ لڑکی کو خیار بلوغ بھی حاصل نہ ہوگا، چاہے نکاح کفوئیں کیا ہو یا غیر کفوئیں، اور خواہ یا غبن فاحش کے ساتھ کیوں نہ کیا ہو۔

البتہ اس حکم سے دو صورتیں مستثنی ہیں، ان دو صورتوں میں غیر کفوئیں یا غبن فاحش کے ساتھ باپ دادا بھی نکاح کریں تو منعقد نہ ہوگا:

۱۔ باپ یا دادا کی شہرت سے ال اختیار یا فاسق مہیک کی حیثیت سے ہو۔

۲۔ نشر کی حالت میں نکاح کیا ہے۔ لیکن یہ تفصیل امام صاحب کے لیہاں ہے، صاحبین کے نزدیک اگر غیر کفوئیں یا غبن فاحش کے ساتھ نکاح کیا ہو تو مطلقاً منعقد نہ ہوگا۔

اگر چہ تو بیکار پھر مر ہے لیکن کسی صاحب دل کے پاس پہنچ گا تو گوہر بن جائے گا

۲۔ اگر باپ دادا کے علاوہ کسی دوسرے ولی نے عقد کیا تو مہر مثل کے ساتھ کفوٹیں نکاح منعقد ہو جائے گا، لیکن بلوغ کے بعد لڑکی کو نکاح فتح کرنے کا اختیار (خیار بلوغ) رہے گا۔ اور اگر غیر کفوٹیں یا غبن فاحش کے ساتھ عقد کیا تو سرے سے منعقد ہی نہ ہو گا۔

امام ابو یوسف کے نزدیک دوسرے اولیاء کا حکم بھی باپ دادا ہی کی طرح ہو گا، اور لڑکی کو حق فتح نہیں رہے گا (ان تمام مسائل کی تفصیل کے لئے دیکھئے: الجرالائق ۳/۳۵، راجحہ ۲/۳۱۲، ہدایہ ۳/۱۷، ہندیہ ۱/۲۸، المختصر ۲/۳۸۲)۔ (مولانا شاد حسین ندوی)

تابا لڑکی کا نکاح اور اولیاء میں فرق مراتب:

اگر زیر ولایت لڑکی کا نکاح ولی نے اس کی نابانی کے زمانہ میں کر دیا، لیکن لڑکی اس نکاح سے مطمئن اور خوش نہیں ہے تو اسے اس نکاح کو فتح کرنے کا اختیار اسی صورت میں حاصل ہو گا کہ اس کا یہ نکاح باپ یا دادا کے علاوہ کسی دوسرے ولی نے کرایا ہو (الجرالائق ۳/۳۰، ہدایہ ۱/۲۹)۔

اور اگر اس کا نکاح نابانی کے زمانہ میں اس کے باپ یا دادا نے کرایا ہے تو اسے اختیار فتح حاصل نہیں (ہدایہ ۱/۲۹)۔

امام مالک کے نزدیک تابا لڑکی کے نکاح کا حق صرف اس کے باپ کو حاصل ہے، دادا کسی دوسرے ولی کو اختیار حاصل نہیں۔ اور امام شافعی کے نزدیک باپ اور دادا دونوں کو تابا لڑکے نکاح کا اختیار ہے، دوسرے اولیاء کو نہیں (دیکھئے: ہدایۃ الحجۃ ۲/۸)۔

بعض علماء اختیار فتح کے قائل نہیں:

مثلاً مولا عبدالحکیم کہتے ہیں: تابا لڑکے اور لڑکی پر باپ دادا کو کامل شفقت ہوتی ہے اور قرب قرابت کی وجہ سے ولایت ملزمہ حاصل ہوتی ہے۔ لڑکا لڑکی بالغ ہونے کے بعد باپ دادا کے کئے ہوئے نکاح کو فتح کرنے کا حق نہیں رکھتے، البتہ بے تو فی یالاٹ کی وجہ سے باپ دادا کا سوء اختیار معلوم ہو جائے تو وہ نکاح بالاتفاق جائز نہیں ہے۔ اور باپ دادا کے علاوہ دیگر اولیاء کو صغير صغيرہ پر شفقت ناقص اور بعد قرابت کی وجہ سے ولایت ملزمہ حاصل نہیں ہے۔ بالغ ہونے کے بعد خیار بلوغ کی وجہ سے اگر اس نکاح میں ان کو بھلائی معلوم ہوتی ہو تو اس نکاح کو باقی رکھیں ورنہ فتح کرنے کا اختیار ہے، اور فتح نکاح کے لئے قضاۓ قاضی ضروری ہے (ہدایہ ۲/۳۱، فتاویٰ شامی ۳/۲۶)۔

مفتی محمد احسان صاحب لکھتے ہیں:

زیر ولایت لڑکی کا نکاح کرنے والا ولی اگر باب پیدا دادا میں سے کوئی ہوا اور وہ سوء اختیار کے ساتھ معروف نہ ہو تو یہ نکاح لازم ہو جائے گا، ایسی صورت میں باب دادا کی یہ ولایت اجبار سے آگے بڑھ کر ولایت الزام ہوگی اور اس لڑکی کو اس نکاح کے فتح کرانے کا کوئی اختیار نہ ہوگا، اس لئے کہ باب اور دادا میں شفقت تامہ پائی جاتی ہے اور جب باب پیدا دادا میں ولی بننے کی الہیت و شرط موجود ہے تو وہ کامل الرائے بھی ہیں، اس لئے اگر غبن فاحش کے ساتھ یعنی مہر میں کسی کے ساتھ یا غیر کفوں میں بھی نکاح کر دیں تب بھی یہ کہا جائے گا کہ بظاہر جو چیز نقصان دہ نظر آ رہی ہے لامحالہ باب پیدا دادا میں الہیت ہی نہ ہو کہ وہ ولی بن کیسی بائیں طور کہ سکران یا مجھون ہوں یا سوء اختیار کے ساتھ معروف ہوں اور اس کے باوجود کفوں میں نکاح کر دیں تو بھی کوئی ضرر نہیں اور نکاح لازم ہی ہوگا، البتہ اگر جھون یا سوء اختیار کے ساتھ معروف ہونے کی حالت میں غبن فاحش کے ساتھ یا غیر کفوں میں نکاح کر دیں تو یہ نکاح درست نہیں، یعنی نکاح منعقد نہ ہوگا لیکن لازم ہے ہوگا، اور صیغہ کو بلوغ کے وقت اس نکاح کو فتح کرانے کا اختیار ہوگا (الدرالمختار مع ردا المختار ۲۷/۳)۔

اور اگر زیر ولایت لڑکی کا نکاح باب پیدا دادا کے علاوہ کسی دوسرے ولی نے کیا ہو تو اگر وہ نکاح کفوں میں کیا گیا ہے تو وہ نکاح درست ہوگا، لیکن چونکہ باب پیدا دادا کے علاوہ اولیاء میں اس درج کی شفقت نہیں ہوتی اس لئے اس لڑکی کو بالغ ہونے کے بعد نکاح کو فتح کر لینے کا اختیار ہوگا، اور اگر وہ نکاح غبن فاحش کے ساتھ یا غیر کفوں میں کیا گیا ہو تو وہ نکاح منعقد نہ ہوگا۔

ان کان المزوج غیر هما ای غیر الاب وابیه ولو الام الخ. لا يصح النكاح من غير كفف او بغير فاحش اصلا (الدرالمختار) وقال في رد المحتار تحته: اي لا لازما ولا موقوفا على الرضا بعد البلوغ الخ وليس للتزويج من غير كفف حيلة كما لا يخفى (فتاوی شامی ۳/۲۷-۲۸، ۱۴۲۵ھ/۳/۲۸، البندیہ/۱، ۱۴۲۳ھ/۳)۔

مولانا ارشاد احمد اعظمی کہتے ہیں:

نکاح کی اصل عمر بلوغ ہے جن کی طرف نصوص شرعیہ میں اشارات بھی موجود ہیں، لیکن صفر سی میں ضرورت پڑنے پر اسلام نے شادی سے منع نہیں کیا ہے۔

نقہاء احتاف کا خیال ہے کہ باب اور دادا اگر معاملات میں بے اختیاط کے لئے مشہور ہوں اور لالج یا

کم عقلی کے باعث اپنے اختیارات کا غلط استعمال نہ کریں اور شہی حالت نشر میں ہوں تو اپنی نابالغ اولاد کے نکاح کے لئے مکمل اختیار رکھتے ہیں، ایسی شادی اولاد بالغ ہونے کے بعد فتح نہیں کر سکتی، کیونکہ یہ عقد و فور شفقت اور کمال رائے پر بنی ہے، لیکن باپ دادا کے علاوہ دوسروں کو یہ حق اس وقت حاصل ہوگا جب کفوکی رعایت کی گئی ہو، اس کے بعد بھی لڑکا لڑکی اس عقد سے مطمئن اور خوش نہیں ہیں تو بالغ ہونے کے ساتھ شرعی عدالت کے ذریعہ اس کو فتح کر سکتے ہیں۔ باپ دادا اگر غلط انتخاب کے لئے بدنام ہیں یا لالج یا کم عقلی میں نابالغ اولاد کا نکاح نامناسب جگہ کر دیں یا نش کے عالم میں کسی فاسق، بہری، مغلوب الحال یا تحریر پیش سے بیاہ دیں تو نکاح درست نہیں ہوگا (رواجخار ۳/۶۷)

مولانا محمد ابو الحسن علی

باپ اور دادا جو اولاد پر انہائی شفیق ہوتے ہیں اور جن کو ولایت تامہ حاصل ہوتی ہے، اگر وہ لڑکی کے مصالح کو پس پشت ڈال دیں تو بعض صورتوں میں ان کا کیا ہوا نکاح بھی باطل ہو جاتا ہے، تو ان کے سواد و سرے رشته دار مثلاً، چچا، بھائی یا وہ جن کو ولایت بعدہ حاصل ہے، اگر ایسا نکاح کر دیں تو بد رجہ اولی نا جائز نابالغ لڑکی کا نکاح غیر کفوئیں کر دیں یا نقصان ظاہر کے ساتھ نکاح کرائیں تو ایسا نکاح باطل ہوگا۔ صاحب درختار لکھتے ہیں۔

وانہ ان کا ان المزوج غیر حماہی غیر الاب والجد و لوالام والقاضی لاصح النکاح من غير كفء او بغنى فاش اصلًا (دریختار ۳/۶۶-۶۷)

خیار بلوغ کا مسئلہ: مولانا خورشید انور عظمی کہتے ہیں:.....
اگر کسی نابالغ لڑکی کا نکاح اس کے باپ دادا نے کیا ہے اور وہ لڑکی اس نکاح سے راضی نہیں ہے تو اسے خیار بلوغ حاصل نہیں ہوگا، لیکن اگر باپ دادا کے علاوہ کسی اور ولی نے اس کا نکاح کیا ہے تو اس کو اختیار ہوگا کہ بالغ ہوتے ہی اس نکاح کو باقی رکھے یا قاضی کے ذریعہ فتح کر دے۔ فتاویٰ قاضی خاں میں ہے: وَاذَا بَلَغَ الصَّغِيرُ اَوِ الصَّفِيرُ وَقَدْ زَوْجَهُمَا الابُ اَوَالْجَدُ لِخِيَارٍ لَهُمَا، وَلَهُمَا خِيَارُ الْبَلُوغِ فِي نِكَاحٍ غَيْرِ الابِ وَالْجَدِ عِنْدَ ابِي حِنْفَةَ وَمُحَمَّدٍ، وَقَالَ ابُو يُوسُفُ: لِخِيَارٍ لَهُمَا (فتاویٰ قاضی خاں ۱/۱۶۲، تیز فتاویٰ عالمگیری ۱/۲۸۵، بحر الرائق ۳/۱۲۰)۔

مولانا محمد روح الامین کی رائے یہ ہے کہ:

بلوغ سے قبل اگر لڑکی کا نکاح باب پ دادا کے علاوہ کسی اور ولی نے کر دیا تو بلوغت کے بعد لڑکی کو نکاح قبض کرنے کا حق ہوگا، البتہ اگر باب پ یا دادا نے نکاح کرایا تو اس صورت میں تھوڑی سی تفصیل یہ ہے کہ باب پ یا دادا معروف بسو الاختیار نہ ہوں یعنی لڑکی کے مصالح کو منظر رکھتے ہوئے نکاح کرائے، لیکن اگر لڑکی کے مصالح اور اس کی بھلائی کا خیال نہیں رکھا بلکہ اپنے مفاد کو سامنے رکھ کر نکاح کرایا تو اسی صورت میں وہ نکاح ہی صحیح نہیں ہوگا۔ جیسا کہ فتاویٰ شامی میں ہے:

وللولی نکاح الصغیر والصغیرۃ جبرا ولوثیبا..... ولزم النکاح ولو بعین فاحش..... او زوجها بغير كفء ان كان الولي ابا او جد الم يعرف منه ما سوء الاختيار مجانا او فسقا وان عرف لا يصح النکاح اتفاقا (فتاویٰ الشامیہ ۲۵/۳)۔

اور جیسا کہ عالمگیری میں ہے:

وان زوجهما الاب والجد فلا خيار لهما بعد بل زوجهما وان زوجهما غير الاب والجد فلكل واحد منهما الخيار اذا بلغ ان شاء اقام وان شاء فسخ وهذا عند ابي حنيفة ومحمد رحمة الله ويشترط فيه القضاة (فتاویٰ عالمگیریہ ۲۸۵/۲)۔

صغیر اور صغیرہ کا نکاح:

اس بارے میں مولانا محمد ثناء الہدی قاسمی کہتے ہیں کہ:

شریعت نے ولی کو اجازت دی ہے کہ وہ اپنے زیر ولایت لڑکے اور لڑکی کا نکاح ان کی بلوغت سے قبل بھی کر سکتے ہیں اور اس مسئلہ میں انہیں زیر ولایت صغیر اور صغیرہ کی اجازت کی بھی ضرورت نہیں ہے، کیونکہ صغری کی وجہ سے ان کی اجازت کا اعتبار نہیں ہے، ہدایہ میں ہے:

ويجوز نکاح الصغیر والصغیرۃ اذا زوجهما الولي يكرأ كانت الصغيرة او ثیبا (ہدایہ باب فی الاولیاء ۲۹۵/۲)۔

صغری اور صغیرہ کا نکاح جب ان کا ولی کر دے تو جائز ہے خواہ وہ صغیرہ با کردہ ہو یا شیرہ۔

درختار میں ہے: وللولی نکاح الصغیر والصغیرۃ جبرا ولو ثیبا (الدر الخاتم علی ہاش رو اخبار ۲/۷۱)۔

ولی کو صغیر اور صغیرہ کا جرا نکاح کر دینے کا حق ہے خواہ وہ شیرہ ہی کیوں نہ ہوں۔
نابالغ بچوں کے نکاح کے ولی کوں ہوں گے اس میں فقهاء کی آراء مختلف ہیں، امام مالک اور مشہور قول کے

مطابق امام احمد کے نزدیک نبایخ بچوں کا نکاح صرف باپ ہی کر سکتا ہے، امام شافعی باپ کے ساتھ دادا کو بھی یہ حق دیتے ہیں، احتجاج کے بیہاں جیسا کہ پہلے مذکور ہوا، تمام اولیاء کو علی الترتیب یہ حق حاصل ہے لیکن باپ اور دادا کے کئے ہوئے نکاح اور دوسرا سے اولیاء کے کئے ہوئے نکاح کے حکم میں فرق ہے، امام صاحب کے نزدیک اگر نکاح باپ یا دادا نے کیا ہو تو یہ نکاح حقیقی طور پر نافذ رہے گا، اور عورت کو خiar بلوغ حاصل نہیں ہوگا، اس لئے کہ یہ دونوں ولی قربات قریبہ کی وجہ سے وافر الشفہ ہوتے ہیں، شرط صرف اتنی ہے کہ وہ اپنے اختیارات کے غلط اور نارواستعمال کے لئے مشورہ ہوں، اور نشکی حالت میں اسے انجام نہ دیا ہو۔ فتاویٰ ہندیہ میں ہے:

فیان زوجهما (ای الصغیر والصغریہ) الاب والجد فلا خیار لهمما بعد بلوغهما (فتاویٰ ہندیہ)۔

اگر دونوں یعنی صغیر اور صغیرہ کا نکاح باپ یا دادا کرے تو انہیں خیار بلوغ نہیں ہوگا۔
الفقہ علی المذاہب الاربیعہ میں ہے:

اذ زوجهما الاب والجد فلا خیار لهمما بعد بلوغهما بشرطین: ان لا يكون معروفاً
بسوء الاختیار قبل العقد وثانيهما ان لا يكون سکران (الفقہ علی المذاہب
الاربیعہ / ۳۰۲)۔ صغیر اور صغیرہ کا نکاح باپ دادا کے علاوہ دوسرا سے اولیاء نے کیا ہو یا باپ دادا، ہی نے کیا
ہو لیکن وہ معروف بسوء الاختیار یا نشہ باز ہو تو ان دونوں کو خیار بلوغ ملے گا، اگرچا ہیں تو بلوغت کے بعد
نکاح کو باقی رکھیں اور چاہیں تو قاضی کے ذریعہ فتح کر دیں، اس لئے کہ باپ دادا میں معروف بسوء
الاختیار یا نشہ بازی کی وجہ سے اور دیگر اولیاء میں قربات بعیدہ کی وجہ سے ممکن ہے کہ انہوں نے یہ رشتہ کسی
ذاتی مفاد کے حصول کے لئے کیا ہو، ایسے میں دونوں کو خیار بلوغ دے کر شریعت بڑے مفاد کا سد باب
کرنا چاہتی ہے تاکہ وہ اپنے اختیار کا استعمال کر کے اسکا بالمعروف یا ترسخ بالاحسان پر عمل کر سکیں اور
ان کی رضا بھی اس اہم معاملہ میں شامل ہو جائے ہے انہیں زندگی بھر رہتا ہے، فتاویٰ ہندیہ میں ہے:

وان زوجهما غیر الاب والجد فلکل واحد منها خیار اذا بلغ ان شاء اقام على
النکاح وان شاء فسخ ويشترط فيه القضاۓ (فتاویٰ ہندیہ / ۳۰۲)۔

اگر باپ دادا کے علاوہ کوئی دوسرا ان کا نکاح کر دے تو دونوں کو بعد بلوغ اختیار ہو گا چاہے تو نکاح پر قائم
رہے یا چاہے تو فتح کر دے، لیکن اس میں قضاشر ط ہے۔

بعض صاحب نظر معاصر علماء کا خیال ہے کہ مطلقاً اولیاء کے ذریعہ کے گئے نکاح میں (خواہ باب دادا نے ہی کیا ہو) خیار بلوغ ملنے اچاہئے جیسا کہ قاضی شریح کی رائے ہے اور دوسرے قرآن سے اس کی تائید ہوتی ہے۔

اذزوج الرجل ابته او بنته فالخيار لهم اذا شبا (مصنف ابن ابی شيبة ۲/۲۱)۔

جب ایک شخص اپنے بینایا بیٹھی کا نکاح کر دے تو دونوں کو جوان ہونے کے بعد خیار حاصل ہو گا۔

یہاں قابل ذکر بات یہ ہے کہ فرقہ کی متداول اور عام کتابوں میں قاضی شریح کی اس رائے کو ان کی عبقریت و عظمت کے باوجود متدل نہیں بنایا گیا ہے اور باب پ دادا اور دیگر اولیاء کے درمیان تقریباً اسی گئی ہے، اس کا واضح اور صاف مطلب یہ ہے کہ مفتی قول وہ نہیں ہے، اس کے علاوہ اگر باب پ دادا کو بھی عام اولیاء کے خانہ میں ڈال دیا جائے گا اور ان کے لئے ہوئے نکاح کو بھی کلیتی لازم نہیں مانا جائے گا تو ان کی شفقت اور فطری طور پر بچوں کے تینیں ان کی محبت پر سوالیہ نشان لگ جائے گا، پھر فتح نکاح سے سماج میں ان کی ہٹک عزتی ہو گی، ان اندیشوں کی وجہ سے کوئی باب پ دادا بڑے اچھے رشتے ملنے پر بھی نکاح صبغہ و صیرہ کی ہست نہیں کرے گا۔

مولانا عبدالقيوم صاحب فرماتے ہیں:.....

”الحلیۃ الناجزة“، میں ہے: اگر باب پ نابالغ کا نکاح کر دے تو وہ نکاح لازم ہو جاتا ہے لیکن بلوغ کے بعد بھی لڑکے لڑکی کو اس کے فتح کرانے کا اختیار نہیں رہتا، خواہ کفوں میں نکاح کیا ہو یا غیر کفوں میں اور مہر مثل مقرر ہو یا مہر میں غبن فاحش کے ساتھ کیا ہو۔ مگر غیر کفوں کے ساتھ اور غبن فاحش پر نکاح کے صحیح ہونے کے لئے دو شرطیں ہیں:

اول یہ کہ وہ شخص نکاح کرنے کے وقت ہوش و حواس سالم رکھتا ہو، پس اگر نشکی حالت میں ایسا کیا تو نکاح باطل ہے۔

دوسری شرط یہ ہے کہ معروف بسوء الاختیارہ ہو، یعنی اس کے قبل کوئی واقعہ ایسا نہ ہو ہو، جس کی بنا پر عموماً خیال ہو جاوے کہ وہ شخص معاملات میں لائق وغیرہ کی وجہ سے مصلحت اور انجام یعنی کو مد نظر نہیں رکھتا، پس اگر کوئی شخص لائق اور ناعاقبت اندیشی کے سبب بد تدبیری میں معروف و مشہور ہو وہ اگر نابالغ لڑکے یا لڑکی کا نکاح غیر کفوں سے کر دے یا مہر میں غبن فاحش کر دے تو وہ نکاح بھی بالکل باطل ہے، اور فاسق مہنگا یعنی بے باک اور بے غیرت ہو، وہ بھی کیا الاختیار کے حکم میں ہے..... اور جب باب پ نہ ہو تو دادا ولی ہوتا ہے

اور دادا جو نکاح کرے اس میں وہی تفصیل ہے جو باپ کے متعلق گذر چکی ہے۔ اور دادا کے بعد بھائی، بچا وغیرہ کو بر ترتیب ولایت کا حق پہنچتا ہے، مگر وہ باپ دادا کے برادر نہیں، بلکہ ان کا حکم جدا ہے، یعنی اگر باپ دادا کے سوا کوئی دوسرا ولی نابالغ لڑکے یا لڑکی کا غیر کفو میں نکاح کر دے یا مہر غبن فاحش کے ساتھ مقرر کر دے تب تو نکاح بالکل ہی نہیں ہوتا، خواہ اس نے نہایت ہی خیر خواہی سے ایسا کیا ہو، اور اگر کفو کے ساتھ مہر مثل پر کیا ہو تو اس وقت نکاح صحیح تو ہو جاتا ہے لیکن لازم نہیں ہوتا، یعنی لڑکے اور لڑکی کو بالغ ہونے پر اختیار ہوتا ہے کہ اس نکاح کو باقی رکھیں یا فتح کرائیں (المحلية الناجزة/ ۱۹۵، ۱۹۶)

ڈاکٹر قدرت اللہ باقوی لکھتے ہیں:.....

زیر ولایت لڑکی کا نکاح ولی نے سن بلوغ سے پہلے کر دیا لیکن لڑکی اس نکاح سے مطمئن اور خوش نہیں ہے تو وہ سن بلوغ کے فوراً بعد فتح کر سکتی ہے۔

اس سلسلہ میں باپ دادا کا کیا ہوا نکاح صحیح ہوتا ہے، بالغ ہونے کے بعد بھی اسے فتح کرنے کا اختیار نہیں ہے، اور اگر باپ دادا کے سوا کوئی اور ولی نابالغ کا نکاح کرے تو بالغ ہوتے ہی اسی نشست میں فتح کر سکتی ہے، مگر کچھ دیر کے بعد فتح کرنے کا اختیار نہ ہے گا۔
مولانا محمد امین کا موقف ہے کہ:.....

زیر ولایت لڑکی کا نکاح ولی نے اس کی نابالغی کے زمانہ میں کر دیا، لیکن اس نکاح سے وہ مطمئن نہیں اور خوش نہیں تو اس نکاح کو وہ فتح کر انہیں سکتی اگر باپ یا دادا نے کیا ہے (ہدایہ ۲/۲۷، عالمگیری ۲/۳۹۸، در حقیقت ۲/۳۷)۔

اگر باپ دادا کے علاوہ کسی اور ولی نے نکاح کیا اور جس کے ساتھ کیا وہ لڑکا ذات میں برابر درجہ کا ہے اور ہر بھی مہر مثل مقرر کیا تو اس صورت میں صحیح ہو گا، مگر بالغ ہونے کے بعد لڑکی کو اختیار ہے چاہے اس نکاح کو باقی رکھے اور چاہے مسلمان حاکم کے پاس فریداً کر کے توڑا لے۔ اگر اس ولی (باپ دادا کے سوا) نے لڑکی کا نکاح کسی کم ذات والے مرد سے کر دیا مہر مثل سے بہت کم پر نکاح کر دیا تو سرے سے نکاح ہی نہیں ہوا (درحقیقت بر حاشیہ شامی ۱/۵۰۱)۔